



ఘనంగా సదర్ ఉత్సవాలు

• హాజరైన మంత్రి శ్రీనివాస్ గౌడ్



సదర్ ఉత్సవాలలో పాల్గొన్న మంత్రి

మహబూబ్ నగర్ అర్బన్, నవంబర్ 23 : మహబూబ్ నగర్ జిల్లా కేంద్రంలోని అప్పన్నపల్లి లో గురువారం సదర్ ఉత్సవాలు ఘనంగా జరిగాయి. వేడుకల్లో మంత్రి శ్రీనివాస్ గౌడ్ హాజరై యాదవలకు శుభాకాంక్షలు తెలిపారు. దున్నపోతులతో మంత్రి విన్యాసాలు చేయించారు. ఏటా సంప్రదాయబద్ధంగా నిర్వహించే సదర్ ఉత్సవం అంగరంగ జరుగుతుందని పేర్కొన్నారు. మహబూబ్ నగర్ కు అప్పన్నపల్లి ముఖద్వారం వంటిదన్నారు. కేసీఆర్ అర్బన్ ఎకో పార్క్ నుంచి అప్పన్నపల్లి వరకు సెంట్రల్ లైటింగ్ ఏర్పాటు చేయడంతో ఈ ప్రాంతం ఏంతో డిమాండ్ వచ్చిందన్నారు. కార్యక్రమంలో మున్సిపల్ చైర్మన్ సర్పంచులు, గంజె వెంకన్న, గోపాల్ యాదవ్, శాంతన్న యాదవ్ పాల్గొన్నారు.

పక్కాగా ఉండాలి

మహబూబ్ నగర్, నవంబర్ 23 : ఎన్నికల నియమనిబంధనలను పాటిస్తూ ప్రతి విషయంలోనూ పక్కాగా ఉండాలని ఎన్నికల సాధారణ పరిశీలకుడు సంజయ్ కుమార్ మిశ్రా అన్నారు. గురువారం పీయూలోని పలు విభాగాల గదులను ప్రత్యేకంగా ఎన్నికల నిమిత్తం పలు సదుపాయాల కల్పన కోసం పరిశీలించారు. ఈ సందర్భంగా ఆయన మాట్లాడుతూ కేంద్ర ఎన్నికల సంఘం మార్గ దర్శకాల ప్రకారం, నిర్దేశించిన విధంగా ఓట్ల లెక్కింపు కేంద్రాలను సంబంధించి పూర్తి వివరాలతో సహా మ్యాపులు, కొలతలు, డయాగ్రామ్ వంటివి తక్షణమే తయారు చేయాలని సూచించారు. పీయూలోని ఇండోర్ స్టేడియం, లైబ్రరీ, ఎగ్జిక్యూటివ్ బ్రాంచ్ తోపాటు తదితర భవనాలను వారు ప్రత్యేకంగా పరిశీలించారు. కార్యక్రమంలో జిల్లా పోలీస్ పరిశీలకురాలు ఇశక్తియా కరుణాగరన్, కలెక్టర్ రవినాయక్, ఎస్పీ శ్రీహర్ష వర్మన్, పీయూ వీసీ లక్ష్మీదాస్, రిజిస్ట్రార్ గిరిజా మంగతాయారు, అధికారులు మోహన్ రావు, నటరాజ్, అనీల్ కుమార్ ఉన్నారు.

జిల్లాలో ముగ్గురు తాసీల్దార్ బదిలీ

మహబూబ్ నగర్, నవంబర్ 23 : మహబూబ్ నగర్ జిల్లాలో ముగ్గురు తాసీల్దార్ బదిలీ చేస్తూ కలెక్టర్ రవినాయక్ ఉత్తర్వులను జారీ చేశారు. మహబూబ్ నగర్ అర్బన్ మండల తాసీల్దార్ నాగార్జున, భూత్పూర్ తాసీల్దార్ భానుకీరణ్ లను సంగారెడ్డి జిల్లాకు బదిలీ చేయగా జడ్పర్ల మండల తాసీల్దార్ శ్రీనివాసులును నలుగొండ జిల్లాకు బదిలీ చేశారు. ఎన్నికల కమిషన్ ఆదేశాల మేరకు తాసీల్దార్ బదిలీ జరిగినట్లు తెలిసింది.

26న కబడ్డీ జట్ల ఎంపికలు

మహబూబ్ నగర్ టౌన్, నవంబర్ 23 : నిజామాబాద్ జిల్లాలో డిసెంబర్ 4 నుంచి 6వ తేదీ వరకు జరుగుతున్న రాష్ట్రస్థాయి సీనియర్ కబడ్డీ టోర్నీలో పాల్గొనే జిల్లా మహిళా జట్ల ఎంపికలను ఈనెల 26వ తేదీన జిల్లా పరిషత్ మైదానంలో నిర్వహిస్తున్నట్లు జిల్లా కబడ్డీ సంఘం అధ్యక్ష, కార్యదర్శులు శాంతికుమార్, కురుమూర్తి గౌడ్ గురువారం ప్రకటనలో తెలిపారు. 75 కిలోల లోపు బరువు ఉన్న వారు ఎంపికలకు అర్హులని తెలిపారు. ఆసక్తిగల క్రీడాకారులు ఉదయం 10 గంటలకు రిపోర్టు చేయాలని కోరారు. ఆధార్ కార్డు, ఫోటో తీసుకురావాలని సూచించారు.

ప్రజాస్వామ్యంలో ప్రతి ఓటు ముఖ్యమైనది

• ఎన్నికల సాధారణ పరిశీలకుడు సంజయ్ కుమార్ మిశ్రా



అవగాహన కార్యక్రమంలో మాట్లాడుతున్న సంజయ్ కుమార్ మిశ్రా

జడ్పర్ల/పాలమూరు, నవంబర్ 23 : ప్రజాస్వామ్యంలో ప్రతి ఓటు ముఖ్యమైనదని జిల్లా ఎన్నికల సాధారణ పరిశీలకుడు సంజయ్ కుమార్ మిశ్రా అన్నారు. గురువారం జడ్పర్ల లోని డాక్టర్. బీఆర్ఆర్ ప్రభుత్వ డిగ్రీ కళాశాలలో ఓటరు అవగాహన కార్యక్రమాన్ని నిర్వహించారు. ఈ అవగాహన కార్యక్రమానికి ముఖ్య అతిథిగా ఎన్నికల సాధారణ పరిశీలకుడు సంజయ్ కుమార్ మిశ్రా, పోలీసు పరిశీలకురాలు ఐపీఎస్ అధికారిణి ఇశక్తియా కరు నాగరన్లు హాజరయ్యారు. ఈ సందర్భంగా

ఆయన మాట్లాడుతూ 18 సంవత్సరాలు నిండి ఓటు హక్కు కలిగిన ప్రతి విద్యార్థి నవంబర్ 30వ తేదీన నిర్వహించనున్న శాసనసభ ఎన్నికల పోలింగ్ లో తప్పనిసరిగా వారు ఓటును వినియోగించుకోవాలని కోరారు. ఓటు హక్కు ఉన్నవారు ఓటింగ్ లో పాల్గొనేందుకు గానూ ఎన్నికల సంఘం ఆదేశాల మేరకు రాష్ట్ర ప్రభుత్వం నవంబర్ 30వ తేదీ సెలవు రోజుగా ప్రకటించిందన్నారు. విద్యార్థులు తప్పనిసరిగా ఓటింగ్ లో పాల్గొని తమ ఓటు హక్కును వినియోగించుకోవాలని సూచించారు.

చారు. ఈ సందర్భంగా ఆయన విద్యార్థులకు ఓటర్ హెల్ప్ లైన్, సాక్ష్యం, సీ-విజిల్, సువిధ తదితర యాపిల ప్రాధాన్యత, ఎన్నికల్లో వాటి ప్రాధాన్యత గురించి చెప్పారు. ఈ సందర్భంగా పోలీసు పరిశీలకురాలు ఐపీఎస్ అధికారిణి ఇశక్తియా కరు నాగరన్ మాట్లాడుతూ ఓటు చాలా విలువైనదని, అందరు పోలింగ్ లో తప్పనిసరిగా పాల్గొని స్వేచ్ఛగా, నిర్భయంగా ఓటు వేయాలని కోరారు. కార్యక్రమంలో జడ్పర్ల రిటర్నింగ్ అధికారి మోహన్ రావు, అదనపు ఎస్పీ రాములు, డీఈవో మంజులాదేవి ఉన్నారు.

పక్కాగా హోం ఓటింగ్ ప్రక్రియ

• రిటర్నింగ్ అధికారి అనీల్ కుమార్

మహబూబ్ నగర్, నవంబర్ 23 : జరుగుతున్న శాసన సభ ఎన్నికల్లో భాగంగా చేపట్టిన హోం ఓటింగ్ ప్రక్రియను గురువారం మహబూబ్ నగర్ అసెంబ్లీ నియోజకవర్గంలో ప్రారంభించామని మహబూబ్ నగర్ అసెంబ్లీ నియోజకవర్గ రిటర్నింగ్ అధికారి అనీల్ కుమార్ అన్నారు. గురువారం మహబూబ్ నగర్ నియోజకవర్గంలోని పలువురు ఓటర్ల ఇంటికి చేరుకుని హోం ఓటింగ్ ప్రక్రియను పూర్తి చేసినట్లు తెలిపారు. గురువారం ఒక్కోటా 92 మంది హోం ఓటింగ్ లో పాల్గొన్నట్లు తెలిపారు. 93 మంది హోం సీనియర్ సిటిజన్స్, 195 మంది దివ్యాంగ ఓటర్లతో మొత్తం 228 మంది హోం ఓటింగ్ ఎంచుకోవడం జరిగిందని ఇందుకు 7 బృందాలను ఏర్పాటు చేశా



హోం ఓటింగ్ ప్రక్రియలో పాల్గొన్న అధికారులు

మన్నారు. మూడు రోజులపాటు హోం ఓటింగ్ ప్రక్రియను నిర్వహించడం జరుగుతుందని వివరించారు. కార్యక్రమంలో సంబంధిత అధికారులు ఉన్నారు.

రూ.3వేలకు చేరుకున్న ధాన్యం ధరలు

జడ్పర్ల, నవంబర్ 23 : ధాన్యం ధరలు దాదాపు క్వింటా రూ.3వేలకు చేరుకున్నది. యాసంగి కంటే ఈ వానకాలం సీజన్ ప్రారంభం నుంచి ధాన్యం ధరలు పెరుగుతూ వస్తున్నాయి. మార్కెట్ లో ఆర్ఎస్ఆర్ కు అత్యధికంగా ధరలు పలుకుతున్నాయి. బాదేపల్లి వ్యవసాయ మార్కెట్ లో ఆర్ఎస్ఆర్ రకం ధాన్యం గురువారం రికార్డు స్థాయిలో ధరలు పలికాయి. మార్కెట్ చరిత్రలో ఇంతటి ధరలు ఎన్నడూ రాలేదని మార్కెట్ వర్గాలు చెబుతున్నాయి. బాదేపల్లి వ్యవసాయ మార్కెట్ కు గురువారం ధాన్యం, మొక్కజొన్న, అమ్మకానికి వచ్చాయి. మార్కెట్ కు 8,450 క్వింటాళ్ళ ఆర్ఎస్ఆర్ రకం ధాన్యం అమ్మకానికి రాగా దానికి క్వింటాకు గరిష్టంగా రూ.2,956 ధర రాగా కనిష్టంగా రూ.1,731, మధ్యస్థంగా రూ.2,577 ధర పలికింది. అదేవిధంగా మార్కెట్ కు 938 క్వింటాళ్ళ మొక్కజొన్న అమ్మకానికి రాగా దానికి క్వింటాకు గరిష్టంగా రూ.2,338 ధర రాగా కనిష్టంగా రూ.2,230 మధ్యస్థంగా రూ.2,321 ధర పలికింది. అదేవిధంగా మార్కెట్ కు 544 క్వింటాళ్ళ హంస ధాన్యం అమ్మకానికి రాగా దానికి క్వింటాకు గరిష్టంగా రూ.2,269 ధర పలికింది. అదేవిధంగా మార్కెట్ కు 22 క్వింటాళ్ళ సోన రకం ధాన్యం అమ్మకానికి రాగా దానికి క్వింటాకు

గరిష్టంగా రూ.2,469 ధర పలికింది. అకాల వర్షానికి తడిసిన ధాన్యం జడ్పర్లలో గురువారం మధ్యాహ్నం అకాల వర్షం కురిసింది. దీంతో బాదేపల్లి వ్యవసాయ మార్కెట్ యార్డులో ఆరుబయట ఉన్న వరిధాన్యం కుప్పలు కొద్దిగా తడిసిపోయాయి. అకాల వర్షం రావడంతో రైతులు పసాలిత్తిన కవర్లను కప్పి ధాన్యంను తడవకుండా చూశారు. అయితే కవర్లు లేని కొన్ని కుప్పలపై ముసూరు వర్షం పడింది. అదేవిధంగా పైనుంచి వర్షపు నీరు రావడంతో ఆరుబయట ఉన్న ధాన్యం బస్తాలకింద నుంచి చిన్న చిన్న వేళ్లాయి. కాని ఎలాంటి నష్టం వాటిల్లలేదు. కొద్దిపాటి ముసూరు రావడంతో పెద్దగా నష్టం ఏర్పడలేదు.



అకాల వర్షంతో తడిసిన ధాన్యం బస్తాలు

ఈ గట్టున హ్యాట్టిక్ సీఎం

ఆ గట్టున అందరూ సీఎంలే

ఈ గట్టునుంటారా? ఆ గట్టునుంటారా? నీ ఓటు ఎవరికి? తెలంగాణమీ తేల్చుకో

St. Mary's College of Education (B.Ed)
Padmavathi colony, Mahabubnagar.509001, (Affiliated to Palamuru University)

B.Ed -2023-24 Spot Admissions

The following Candidates allotted by convener Ed-CET 2023, who has not Reported in the college till date He/She has to report the college on or before **29-11-2023**, otherwise his/her admission will be treated as cancelled and all the vacancy will be filled with eligible candidates in spot Admissions on **01-12-2023** at 10:00 AM to 5:00 PM in the college premises .The Ed-CET 2023 qualified candidates are informed to attend the spot admissions Counseling with original certificate and fee.

| Sl.No | Rank | H.T. No. | Name | Methodology | Category | Details of Vacancy |
|-------|-------|------------|-------------------------|----------------|----------|--------------------|
| 1 | 8011 | 2325302560 | GUTURU VENKATESHWARAMMA | MATHEMATICS | SC | REG_SC_OU_FEMALE |
| 2 | 4337 | 2315105118 | K CHINNA KISTANNA | SOCIAL STUDIES | BC-B | REG_OPEN_OU_GEN |
| 3 | 21501 | 2326202169 | E NAGARAJU | SOCIAL STUDIES | BC-D | REG_BC-D_OU_GEN |

*Left over=10+ Not Reported= 03, Total Vacancies =13.
Note:- Left over vacancy filled on 01-12-2023 .
Contact: 900624135,9985204366. Secretary & Correspondent

నమస్తే తెలంగాణ క్లాసిఫైడ్స్

WANTED
★ రామకృష్ణ గ్రూప్ (AP, హైద్రాబాద్ No.1) శ్రీమంతుల ఇండ్లలో వృద్ధుల/పేదెంట్ల సేవకు ఇంటి/వంట పని, బేటీకర్ కొరకు M/F వర్కర్లు 12/24 గంటల డ్యూటీ కొరకు కావచ్చు. ఏజెంట్లకు 5 వేల కమిషన్. వృద్ధుల/పేదెంట్ల సేవకు వర్కర్లు 24x7 ఐ.పి.ఎం.టి. పంపగలము. 9281452762, 9515108830. NT-314461

PLOT FOR SALE
★ EMI Plots in Jadcherla, MUDA Approved Layout గణం: రూ. 8,000/-లకే, 100 పడకల ప్రభుత్వ హాస్పిటల్ కి అతి చేరువలో, నెలసరి వాయిదా పద్ధతిలో, రూ. 10,000/-కే స్టాంపు పొందవచ్చు. స్కాన్ రిజి. 7780483434. NT-314453

ప్రకటన
క్లాసిఫైడ్ ప్రకటనలకు ప్రతిస్పందించే ముందు తగిన రీతిలో క్లుష్టంగా విచారించు కోవలసిందిగా పాఠకులకు సూచించడమైనది. ప్రకటనదారు చెబుతున్న లేదా చేసుకుంటున్న క్లియరుమెంట్ నమస్తే తెలంగాణ పత్రికకు ఏ విధమైన సంబంధం లేదు. బ్యాంక్ అకౌంట్ ద్వారా డబ్బులు ట్రాన్స్ఫర్ / డిపాజిట్ చేయవచ్చు. పాఠకులు ఈ విషయాన్ని గమనించగలరు.

To Book your Classified 4 lines Advt
Rs. **200/-** Only (B/W)
Additional Line **50/-** Only
For Advertisement Enquiry Please Contact...
9182777641
9182777654
9182777794